

Frans Sammut u l-Holma Maltija

minn Norbert Ellul Vincenti

Meta r-rumanz *Il-Holma Maltija* ħareġ fl-1994, **Norbert Ellul-Vincenti OFM, M.A.(Oxon)** kien kiteb hekk fit-Times: “*There is nothing of this scale or stature in our literature*”. Issa li r-rumanz ħareġ fi traduzzjoni fi New York, **Ellul Vincenti** tana din il-kitba esklussiva dwar l-istess rumanz:

Kultant nistghu ninstemghu parrokkjali meta nfahhru rahal jew belt (x’inh i d-differenza hawn Malta?) minghajr ma nghanu wkoll il-glorji tal-pajjiż kollu. Imma dan m’ghandux ikun, l-ewwel ghax m’ghandniex inkunu parrokkjali (almenu mhux iżżejjed!) u t-tieni ghax l-istorja tal-pajjiż tista’ tkun marbuta intimament hafna ma’ xi belt jew ohra. Każ ewlieni huwa dak tal-Belt Valletta.

Hawn Malta, il-ġrajja nazzjonali hija marbuta ma’ ftit bliet/irhula, ghax meta tqis li sa żewġ sekli jew tlieta ilu, ftit kien hawn bliet/irhula minn xiex tagħzel, allura kollox sar f’holqa iżgħar mil-lum.

Hekk jew hekk, Haż-Żebbug jikseb l-unuri kollha fin-nisġa tal-ġrajja Maltija. U ż-Żebbuġin, naturalment ghandhom biex jiddandnu u jiftahru f’dawk il-parametri li semmejna hawn fuq.

Iben denn li jixxahxah fil-glorja dehbiena Żebbuġija, kull fejn jista’, huwa Frans Sammut, li min-naħa tiegħu, ma naqasx li jżid ma’ dak li sab, bil-hidma utieqa tiegħu. Frans Sammut, illum huwa isem magħruf mhux biss bhala Żebbuġi imma anke bhala Malti.

Kien dan is-seher Żebbuġi, li ġieghel lil Frans Sammut idur għal Mikiel Anton Vassalli biex jikteb l-istorja tiegħu f’rumanz storiku. Almenu hekk nahseb, ghax Żebbuġin it-tnejn – iżda minghajr ma niċhdu li Vassalli huwa figura kbira internazzjonali u ċertament Maltija.

Il-Lexicon

Meta darba ktibt fit-Times fuq il-Lexicon ta’ Vassalli ipprezentat u annotat minn Frans Sammut, kont ktibt: “*The Maltese were still living as in feudal days when the Enlightenment arrived. Self-determination, however, did not arrive until much later.... The truth is that Vassalli was not simply compiling given data passively, but was intent on laying down a structure, imparting the benefit of his erudition to the people that he so much admired, and that he wished fervently to grow up in every way. He was conscious that the language was in bad shape from ill-use. He himself talks of “voglio assoggettare il Maltese a certe regole” (I want to submit Maltese to certain rules).*”

Ma nahsibx li hemm għalfejn nittraduċi dak il-kliem. Vassalli kien bniedem, li meta haress madwaru ma rax



dak li kien hemm u kkuntenta ruhu, imma hares ukoll 'il barra, u ra differenza kbira bejn il-hajja tal-poplu Malti u l-hajja tal-barranin, u ried b'hiltu kollha li jaghmel differenza. Hajtu ghexha biex jaghmel din id-differenza – u spicča hazin – jew ahjar – spicča tajjeb, għax illum qed napprezzawh u nonorawh. Imma kemm tbatija għalih u għal familta!

Ried mhux biss jaġevola l-lingwa billi jissuġġetta l-ilsien li jithaddet bih il-poplu għal ċerti regoli determinati minnu (per eżempju, l-alfabet, il-Malti ta' Haż-Żebbuġ minflok il-Malti tal-Belt...) imma Vassalli xtaq ukoll – u holom – progress iehor soċjali għall-Maltin hutu.

Personalment għandi hafna simpatija lejn Vassalli, u jisghobbija hafna għall-isfortuna ta' l-ahhar snin. Però kien hemm xi haġa fil-karattru tiegħu li bieghdet lin-nies minnu, donnhom jibżgħu jafdawh. Kont nistenna li xi mkien barra, kien isib post f'xi università biex jgħallem. Naqtgħu li ma kienx bniedem faċli, u ma nafx kif minkejja l-għerf kbir tiegħu, u forsi superjorità għal hafna għalliema ohra, ma sabx jgħallem x'imkien fejn seta' jistagħna. Imma fil-każ ma kienx l-ewwel bniedem kbir li ma kienx maqtuġh għal man-nies.

Dan johroġ kollu mill-ġrajja ta' Frans Sammut dwar Vassalli, ġrajja li huwa niseġ bl-akbar għaqal u attenzjoni biex ma jitbighedx mill-fatti magħrufa, fil-waqt li jhalli l-wisa' għall-possibbiltà li tinstab aktar informazzjoni fuq Vassalli, wara l-hruġ tar-rumanz.

Ir-rumanz ta' Sammut

F'dak ir-rumanz, Sammut wera kemm kien jaf tajjeb lil Vassalli, kemm kien iħobbu, u fuq kollox kemm kien iħobb lil Haż-Żebbuġ bħal iben denn.

Ma ninsa qatt is-sorpriża ta' dak l-ewwel kapitlu fejn Sammut jintefa' b'ruħu u b'gismu biex jinseġ tila artistika, storika u lingwistika li haqqa tkun mghallma f'kull klassi fejn Malti jidhol biex jitgħallem iħobb pajjizu.

Il-Holma Maltija huwa rumanz li ma jmut qatt, ukoll jekk dahlu fih xi elementi lingwistiċi peżanti li dahlu biex ma jibqa' xejn barra. Huwa unur għal Malta li għandna kitba hekk kbira fuq figura hekk kbira, imma din it-triq gloriuża trid tgħaddi, għal darba ohra minn Haż-Żebbuġ.

Fid-dahla tal-*Lexicon*, Vassalli jindirizza x-xogħol tiegħu lin-Nazzjon Maltija filwaqt li jawgura sahha u kuntentizza lill-“Maltin shabi”. Hija talba biex ix-xogħol ta' l-ahjar snin ta' hajtu ma jġix imwarrab immeritament mill-Maltin.

Nahseb, anzi m'għandix dubju, li Frans Sammut jaqbel ma' din ix-xewqa ta' Vassalli u jestendieha għall-hidma kollha ta' hajtu, ta' dan il-persunaġġ kbir Żebbuġi.



*Kemm hu dritt...
Ma taħrablux nota waħda
milli ddoqq il-Banda.*